

## **Vuvugo ná Ntasɔn ɲkooŋi**

Vuvugo ná Ntasɔn u maha ɲkoo le. Canɲcyiige ka pi i ɲkàre Ntasɔn kerege e. Zànnεεg'á pa ke, ka u u pi pyi pi à sà ku yaha cige ɲwɔh'i, maa sà cyenɲyilwɔhe yaha tatɔnge e. Pi à shà talyige e ke, ka u u sà u cyεge jyé, maa sà ntèen na lyî. Vuvug'á u woge jyé, maa yîri na tùmpe pyi: «Vɔɔn, vɔɔn» na ma ke, ka u u u pyi u sà tùmpe fyâhaɲa, u raa ma. Ka Vuvugo si ɲkwôro pur'e fo Ntasɔn à zànnεεge lyî a kwò.

ɲkooŋ'á nɔ Vuvugo na, ka zànnεεge si shà ke, ka Vuvugo si pi pyi pi à sà cyenɲyilwɔhe yaha tatɔnge e, maa sà u cyεge jyé, maa ntèen na lyî. Ntasɔn ká cyεge jyé maa yini na ɲcwo ku na, na ma, Vuvug'a sî jwo u núr'a sà ku jyé, u raa ma. Ka Ntasɔn si ɲkwôro pur'e fo Vuvug'a sà ɲkwò zànnεεge na. Ka pi ɲkooŋi si yyére wani.